

थानाधिकारी को हटाने की मांग पर ग्रामीणों ने थाने को घेरा

उदयपुर, । उदयपुर के बाघपुरा थाना क्षेत्र में दो महीने में हुई दो बड़ी चोरियों का खुलासा नहीं होने से नाराज ग्रामीणों ने थाने का घेराव किया। थानाधिकारी वेलागाम ने ग्रामीणों से समझाइश की। उन्होंने जल्द चोरों को पकड़ने का आश्वासन दिया। तब जाकर ग्रामीण माने। इससे पहले लोक चोरों की जल्द गिरफ्तारी और थानाधिकारी को यहां से हटाने की मांग करते रहे लोगों का कहना था कि दो दिन पहले भी एक चोरी हुई थी जिसमें ग्रामीणों ने आरोपी को पकड़कर पुलिस को सौंपा था। पुलिस अपने स्तर पर चोरों को पकड़ने का कोई प्रयास नहीं कर रही। नाराज ग्रामीणों ने पुलिस को कार्यशैली पर सवाल उठाए। उन्होंने थानाधिकारी को हटाने की मांग की। साथ ही चेतावनी भी दी कि जल्द ही चोरों को नहीं पकड़ा गया तो बड़ा

- दो महीने में दो बड़ी चोरी, अब तक खुलासा नहीं**

आंदोलन किया जाएगा। जानकारी अनुसार 31 मई को बाघपुरा कस्बे में देर रात अज्ञात चोरों ने 8 मकानों के ताले तोड़े थे।जिनमें दो मकानों से लाखों रुपए के सोना.चांदी के जेवरात और नकदी चोरी हो गई थी। इसके बाद से ग्रामीणों में पुलिस के प्रति भारी आक्रोश है। वहीं दूसरी वारदात गत 14 जून को देर रात मादडी गांव में हुई थी। जहां चोरों ने एक सूने घर को निशाना बनाया। खिडकी का शैशैली पर सवाल उठाए। उन्होंने थानाधिकारी को हटाने की मांग की। साथ ही चेतावनी भी दी कि जल्द ही चोरों को नहीं पकड़ा गया तो बड़ा

शिक्षावादिता प्रो. विजय श्रीमाली की पुण्यतिथि पर रक्तदान शिविर

उदयपुर, । सादगी, सेवा और शिक्षावादिता के प्रतीक रहे प्रो. विजय श्रीमाली की सातवीं पुण्यतिथि पर डाइगर हिल स्थित संस्कार भवन में 151 युनिर रक्त एकत्र कर जरूरतमंद मरीजों के लिए जीवनदायिनी सेवा का संकल्प लिया गया। कार्यक्रम के दौरान 5०1 पौधारोपण और पौधा वितरण कार्यक्रम भी हुआ व हॉस्पिटल में मरीजों और उनके परिजनों के लिए भोजन सेवा भी की गई। रक्तदान शिविर में प्रो. श्रीमाली के अनुयायियों, पूर्व विद्यार्थियों, जनप्रतिनिधियों ने भाग लिया।

फाउंडेशन के जतिन श्रीमाली ने बताया कि यह रक्तदान शिविर केवल एक पुण्यतिथि कार्यक्रम नहीं था, बल्कि

यह प्रो. श्रीमाली के उस जीवन दर्शन को आगे बढ़ाने की पहल है, जिसमें उन्होंने हमेशा 'जीवन दूसरों के लिए जीओ' का संदेश दिया। प्रो विजय श्रीमाली को पुष्पांजलि के अवसर पर विधायक ताराचंद जैन ने कहा कि 'प्रो. विजय श्रीमाली का शिक्षा व सामाजिक क्षेत्र में योगदान अविस्मरणीय है।' विधायक दीपित माहेश्वरी ने कहा, 'वे राजसमंद के छात्रों के बीच भी अत्यंत लोकप्रिय थे और सदैव उनके सहयोग के लिए तत्पर रहते थे।' रविन्द्र श्रीमाली ने कहा, 'वे सिद्धांतों से कभी समझौता न करने वाले, साहसी व सेवा भावना से ओतप्रोत व्यक्तित्व थे। वे जिस हाथ से मदद करते, दूसरे हाथ को खबर तक नहीं होती।' कार्यक्रम के अंत में

उपस्थितजनों ने प्रो. विजय श्रीमाली के चित्र पर पुष्प अर्पित कर उन्हें श्रद्धांजलि दी और उनके दिखाए मार्ग पर चलने का संकल्प लिया।

कार्यक्रम में पूर्व भाजपा जिलाध्यक्ष रविन्द्र श्रीमाली, शहर विधायक ताराचंद जैन, राजसमंद विधायक दीपित किरण माहेश्वरी, पूर्व उपमहापौर पारस सिंघवी, पूर्व देहात भाजपा जिलाध्यक्ष चन्द्रगुप्त सिंह चौहान, शहर भाजपा उपाध्यक्ष अरुल चंडालिया, भाजपा नेता रामकृपा शर्मा, सिद्धार्थ शर्मा, पूर्व नेता प्रतिपक्ष दिनेश श्रीमाली, बार काउंसिल ऑफ इंडिया के उपाध्यक्ष सुरेश श्रीमाली, पूर्व पार्षद गिरीश श्रीमाली, ब्राह्मण समाज मेवाड़ अध्यक्ष दिग्विजय श्रीमाली मौजूद रहे।

सक्का बिरादरी की 150 प्रतिभाएं सम्मानित

उदयपुर, । सक्का बिरादरी की ओर से आयोजित पहले प्रतिभा सम्मान समारोह में शैक्षणिक सत्र 2०24-25 में उत्कृष्ट प्रदर्शन करने वाले 15० छात्र-छात्राओं को सम्मानित किया गया। समाज के प्रवक्ता इजहार हुसैन ने बताया कि कार्यक्रम के मुख्य अतिथि मुख्य अतिथि हाजी मो. हुसैन चौधरी थे। जिन्होंने कहा कि युवाओं की कामयाबी बिरादरी का गौरव है। कार्यक्रम में सدر हाजी शरीफ, सचिव फिरोज खान अब्बासी, राहुल बडाला सहित ताहिर मो., मो. इफ्तेखार, इंजीनियर नेहा सक्का, सैय्यद हुसैन, एडवोकेट शमीम बानो, मो. कलीम आदि मौजूद रहे। कार्यक्रम में पूर्व सचिव रियाज़ हुसैन, इश्तियाक सक्का, सईद सक्का, निजामुद्दीन सक्का आदि का सहयोग रहा।

राजस्व न्यायालय से जुड़े प्रकरणों में गंभीरता बरतें : कलक्टर

उदयपुर, । राजस्व प्रकरणों की समीक्षा तथा अवैध खनन की रोकथाम को लेकर बैठक सोमवार को जिला कलक्टर नमित मेहता की अध्यक्षता में कलेक्ट्रेट सभागार में हुई।

बैठक में जिला कलक्टर मेहता ने राजस्व न्यायालय से जुड़े कार्यों में पूर्ण गंभीरता बरतने की हिदायत दी। उन्होंने कहा कि मुख्यमंत्री का राजस्व प्रकरणों पर विशेष फोकस है, इसलिए कोर्ट के कार्यों में किसी भी तरह की लापरवाही नहीं बरती जाए। उन्होंने अगवत कारया कि आगामी समय में मुख्यमंत्री स्वयं राजस्व प्रकरणों की विशेष समीक्षा बैठक वीसी के माध्यम से लेंगे। इसके अलावा मुख्य सचिव की भी उदयपुर में समीक्षा बैठक प्रस्तावित है।

बैठक में राजस्व से जुड़े प्रकरणों यथा जीएसएमएस से प्राप्त केसेस, पत्थरगढ़ा, नामांतरण, धारा 53, धारा 251 सहित

- राजस्व अधिकारियों की समीक्षा बैठक**

अन्य प्रकरणों की उपखंड वार समीक्षा की जिला कलक्टर ने लंबित प्रकरणों के समयबद्ध और गुणवत्तापूर्ण निस्तारण के लिए पाबंद किया। मेहता ने ई फाइलिंग की समीक्षा करते हुए सभी कार्य ई फाइलिंग से करने तथा फाइल्स का समयबद्ध डिस्पोजल करने के भी निर्देश दिए। बैठक में जिला कलक्टर ने मुख्यमंत्री भजनलाल शर्मा की रिवार को हुई वीसी में दिए निर्देशों से अगवत कराया। उन्होंने कहा कि संभावित अतिवृष्टि के मद्देनजर जर्जरहाल राजकीय एवं निजी भवनों का चिन्हीकरण कर अपेक्षित कार्यवाही करी।

शहर की सबसे लम्बी 20वीं कावश्च यात्रा 29 को

उदयपुर । देश में सुख शांति एवं अच्छी वर्षा की कामना को लेकर शिव महोत्सव समिति की ओर से आगामी 29 जुलाई को उदयपुर से उभयेश्वर महादेव तक की 21 किलोमीटर तक निकाले जानी वाली 20वीं कावड यात्रा में सामाजिक, धार्मिक, राजनीतिक एवं आमजन की अधिक से अधिक भागीदारी हो इसके निमित्त आयोजित सात दिवसीय समारोह का आगाज सोमवार को हुआ। समारोह के पहले दिन गुण विकास समिति की ओर से पांच राजेश्वर वर्ष पुराने गंगा के चौथे पाये गंगा कुंड परिसर में स्थापित श्रीदेव रांजेश्वर महादेव का विधि विधान के साथ जलाभिषेक कर कावड यात्रा में आने का न्यौता व कावड यात्रा को निर्विन सम्पन्न कराने की कामना की गई।

विद्यापीठ में विलेज कैप का आयोजन

उदयपुर, । जनार्दन राय नागर राजस्थान विद्यापीठ के संघटक विभाग डिपार्टमेंट ऑफ कंप्यूटर साइंस एंड इनफार्मेशन टेक्नोलॉजी के विद्यार्थियों हेतु विलेज कैप का आयोजन हुआ।

संस्थान निदेशक प्रो. मंजू माण्डोट ने बताया की विद्यार्थियों को विलेज कैप हेतु श्रेय भारती सामुदायिक केन्द्र, साकरोदा तथा जन भारती सामुदायिक केन्द्र, कानपुर ले जाया गया। मुख्य अतिथि कुलाधिपति बी एल गुर्जर ने कहा की विलेज कैप से विद्यार्थियों को ग्रामीण जीवनशैली और वहां की समस्याओं को समझने में मदद मिलेगी, साथ ही वे अपने तकनीकी ज्ञान का उपयोग करके ग्रामीण समुदायों के लिए कुछ उपयोगी समाधान भी विकसित कर सकते हैं। विशिष्ट अतिथि कुलगुरु प्रो. एस एस सारंगदेवोत ने अपने उद्बोधन में बताया की इस तरह

के विलेज कैप विद्यापीठ काफी वर्षों से करता आया है, जिससे छात्रों का समग्र एवं सर्वांगीण विकास हो सके एवं किस तरह से हम सूचना प्रौद्योगिकी का उपयोग करते हुए हम हमारे गाँवों में व्याप्त विभिन्न समस्याओं को दूर कर सके। इस ध्रमण का उद्देश्य ग्रामीण क्षेत्रों में कंप्यूटर के महत्व के बारे में जागरूकता बढ़ाना और विद्यार्थियों को ग्रामीण विकास में योगदान करने के लिए तैयार करना है। यह आयोजन छात्रों को न केवल सैद्धांतिक ज्ञान प्रदान करेगा, बल्कि उन्हें वास्तविक दुनिया की चुनौतियों का सामना करने और समाधान करने में भी मदद करेगा। कैप में विद्यार्थियों ने ग्रामीण जीवनशैली, पारंपरिक व्यवसाय, और सांस्कृतिक पहलुओं का अध्ययन किया तथा ग्रामीण क्षेत्रों की समस्याओं, जैसे कि शिक्षा, स्वास्थ्य, कृषि, और

स्वच्छता, के लिए तकनीकी समाधान विकसित करने पर विचार किया। विलेज कैप के सफल आयोजन में विभाग के संकाय सदस्यों डॉ. मनीष श्रीमाली, डॉ. प्रदीप सिंह शक्तावत, डॉ. भारत सुखवाल ने अहम् भूमिका निभाई। कार्यक्रम में स्टॉफ सदस्य मुकेश नाथ, दुर्गाशंकर, मनोज यादव, त्रिभुवन सिंह बर्मनिया उपस्थित थे व्क कंप्यूटर विभाग के छात्रों के लिए विलेज कैप का आयोजन सार्थक पहल रही। यह न केवल छात्रों के लिए ज्ञान और अनुभव का एक महत्वपूर्ण स्रोत रहा, अपितु ग्रामीण समुदायों के विकास में भी सहायक सिद्ध हुआ। यह विलेज कैप विद्यार्थियों के लिए एक अनूठा और यादगार अनुभव रहा, और इससे उन्हें एक जिम्मेदार और संवेदनशील नागरिक बनने में मदद मिली।

यादव समाज की आम सभा का आयोजन

उदयपुर, । यादव (अहीर) समाज, कृष्णपुरा, उदयपुर की एक आम सभा का आयोजन राधा-कृष्ण मंदिर, कृष्णपुरा में किया गया। इस अवसर पर समाज के प्रथम पंजीकरण का लोकार्पण टाकुरजी के समक्ष समाज के वरिष्ठ सदस्य घीसालाल यादव द्वारा किया। अध्यक्षता समाज के अध्यक्ष केसरी लाल यादव ने की गई। उन्होंने समाज के सभी सदस्यों के सहयोग एवं समर्थन के लिए आभार प्रकट किया। साथ ही, समाज द्वारा सम्मानित किया ।

सभा में यादव समाज की कार्यप्रणाली, संगठनात्मक ढांचा और आयु वर्ग अनुसार सहभागिता पर विस्तृत विवरण प्रस्तुत किया । कार्यक्रम में समाज के समस्त पदाधिकारीगण व सदस्यगण की उपस्थिति रही।

श्रावण मास में श्रद्धा की गंगा बहाता रामेश्वरम महादेव मंदिर

उदयपुर, । श्रावण मास के पावन अवसर पर चित्रकूट नगर सोसायटी स्थित श्री राम पार्क में रामेश्वरम महादेव मंदिर में श्रद्धा, भक्ति और अध्यात्म का भव्य संगम देखने को मिला। सोसायटी के जयप्रकाश दाधीच परिवार द्वारा आयोजित सहस्त्र धारा अभिषेक ने श्रद्धालुओं को दिव्यता से सराबोर कर दिया। इस आयोजन में भगवान शिव का मनोहारी पुष्प श्रृंगार किया गया, जो भक्तों के आकर्षण का केंद्र बना रहा। पंडित जगल किशोर ने जानकारी दी कि यह अभिषेक परंपरागत जलधारा के रूप में किया जाता है, जो सहस्त्र जलधाराओं से भगवान शिव का अभिषेक करता है, इसलिए इसे 'सहस्त्र धारा अभिषेक' कहा जाता है। आयोजन की विशेषता रही किशंगढ क्षेत्र से आई 5 पंडितों की विशेष टीमा, जिन्होंने पूरे विधि-विधान से रुद्री पाठ और सहस्त्र धारा अभिषेक संपन्न कराया। साथ ही

- रामेश्वरम महादेव मंदिर में श्रद्धा, भक्ति और अध्यात्म का भव्य संगम देखने को मिला**

शिव भजनों की संगीतमयी प्रस्तुतियों ने माहौल को भक्तिमय बना दिया और श्रद्धालु हर हर महादेव के जयघोष में मग्न हो उठे। प्रातः 11.3०. के वारे प्रांर अभिषेक विशाल महाआरती के साथ पूर्ण हुआ। आरती में बड़ी संख्या में श्रद्धालुओं ने भाग लिया और महादेव के जयकारों से मंदिर परिसर गूंज उठा। आयोजन में सोरायटी अध्यक्ष तेज प्रकाश शर्मा, हिमन्त सिंह राव, राजेश शर्मा, निरंजन टेलर, रवि धाबाई, कलावती शर्मा, सुशीला शर्मा, सुलेखा सिंह, सपना माली सहित अनेक गणमान्य नागरिकों की उपस्थिति रही।

चुनावों को टालने के विरोध में कांग्रेस की बैठक कल

उदयपुर, । प्रदेश में आमजन की विभिन्न समस्याओं को ले कर प्रदेश कांग्रेस कमेटी के निर्देशानुसार 23 जुलाई को कृष्णा देवल्ख, सब सिटी रोड, सबीना कार्यालय पर उदयपुर देहात जिला कांग्रेस द्वारा बैठक का आयोजन किया जायेगा।

बैठक में संभाग प्रभारी घनश्याम मेहर(विधायक) एवं उदयपुर देहात जिला कांग्रेस प्रभारी इंदिरा मीणा(विधायक) भी भाग लेंगे। बैठक के बाद इन सभी समस्याओं के निवारण के लिए जिला कलेक्टर को ज्ञापन भी दिया जाएगा। उदयपुर देहात जिला कांग्रेस प्रवक्ता डॉ संजीव राजपुरोहित ने बताया कि प्रदेश में जब से भाजपा की पच्ची सरकार बनी है तब से प्रदेश में कानून व्यवस्था बिल्कुल चौपट हो गई है। महिलाओं पर अत्याचार, बलात्कार, लूटपाट, डकैती,चैन स्नेचिंग,बजरी माफियाओं द्वारा गुंडागर्दी जैसी घटनाएं आम दिन हो रही है। कानून व्यवस्था बिल्कुल खत्म हो गई है। उन्होंने बताया कि पच्ची सरकार द्वारा बार-बार नगर निकाय एवं पंचायत राज चुनाव को टाला जा रहा है। साथ ही स्मार्ट सिटी बनाने के नाम पर अब उदयपुर को स्मार्ट मीटर का झुनझुना दिया जा रहा है।

सार-समाचार

युवा संघर्ष करें, सहयोग करने से पीछे नहीं हटूंगा : हार्दिक पटेल

इ्गारपुर, । वीरमगाम में आयोजित मिलन समारोह में पटेल पाटीदार डांगी समाज के इंग्रारपुर-बांसवाडा के युवाओं ने भाग लिया। कार्यक्रम में गुजरात के विरमगांव विधायक हार्दिक पटेल का लौह पुरुष सरदार वल्लभ भाई पटेल की तस्वीर एवं पांडी पहनाकर सम्मान किया। हार्दिक पटेल ने कहा कि इस युवा संघर्ष करें जहाँ भी मेरे सहयोग की आवश्यकता होगी मैं कभी पीछे नहीं हटूँगा। युवाओं को सामाजिक संघर्ष में सक्रिय रूप से शामिल होना चाहिए ताकि वे समाज में सकारात्मक बदलाव ला सकें। सामाजिक संघर्ष, जैसे कि अन्याय, असमानता, और भेदभाव के खिलाफ आवाज उठाना, युवाओं को सशक्त बनाता है और उन्हें समाज का सक्रिय सदस्य बनने के लिए प्रेरित करता है। कभी सुनील पटेल ने बताया कि आगामी माह में सामाजिक कार्यक्रमों में लोकप्रिय नेता हार्दिक पटेल का दौरा प्रस्तावित है। आगे के विजय एवं समाज को शिक्षा व व्यापार के क्षेत्र में मजबूत बनाने को लेकर कार्य किया जाएगा। इस दौरान रामजी पाटीदार इंदौदा, चंद्रकांत पाटीदार जौलाना, जागदीश पाटीदार चौखला, वाजेंग पाटीदार सामागढा, हिरालाल पटेल मौजूद रहे।

प्रो. गौरव वल्लभ का सम्मान

उदयपुर, । भाजपा के राष्ट्रीय प्रवक्ता प्रो. गौरव वल्लभ को देश के प्रधानमंत्री नरेन्द्र मोदी की आर्थिक सहलाकर परिषद में सदस्य के रूप में मनोनीत किए जाने पर नई दिल्ली में सम्मान किया गया। यह सम्मान राजस्थान सरकार के पूर्व उप शासन सचिव एवं कर्नाटक स्टेट डिजिटल मीडिया एसोसिएशन के डायरेक्टर डॉ. पी. डी. पारीक एवं आहुति सेवा, शिक्षा एवं शोध संस्थान, राजस्थान के संस्थापक संयोजक योगाचार्य डॉ. विक्रम मेनारिया द्वारा दिल्ली स्थित राजस्थान स्टेट गेस्ट हाउस में किया गया। इस अवसर पर योग एवं प्राकृतिक चिकित्सा के क्षेत्र से जुड़ी कई प्रतिष्ठित हस्तियां उपस्थित रही। कार्यक्रम में प्रो. गौरव वल्लभ के आर्थिक क्षेत्र में योगदान की सराहना की गई। यह जानकारी आहुति संस्थान के संस्थापक संयोजक डॉ. मेनारिया द्वारा दी गई।

हिदायतुल्ला खंजाची नियुक्त

उदयपुर, । अंजुमन तालीमुल इस्लाम, उदयपुर के सदर मुख्तार कुरैशी व सेक्रेट्री मुस्तफा शेख व काबिना को ओर से पूर्व पार्षद हिदायतुल्ला खान को शैक्षणिक सत्र 2०25-26 के लिए खंजाची (फाइंडस डेप्यूटी) नियुक्त किया गया है। यह जानकारी अंजुमन प्रवक्ता राशिद खान ने दी।

जिला स्वास्थ्य समिति की बैठक

उदयपुर, । जिला स्वास्थ्य समिति की बैठक 23 जुलाई को सुबह 1०.3० बजे जिला कलक्टर की अध्यक्षता में जिला परिषद सभागार में होगी। समिति के सदस्य सचिव सीएमएचओ डॉ अशोक आदित्य ने बताया कि बैठक में सभी विभागीय अधिकारी, चिकित्साधिकारी प्रभारी, सामुदायिक स्वास्थ्य केंद्रों के प्रभारी अधिकारी एवं खण्ड कार्यक्रम अधिकारी आदि भाग लेंगे।

बैठक 23 को

उदयपुर, । समेकित बाल विकास सेवाएं अंतर्गत राष्ट्रीय पोषण मिशन के तहत जिला पोषण अभिसरण योजना समिति की बैठक 23 जुलाई को दोपहर 12.3० बजे जिला कलक्टर की अध्यक्षता में कलक्ट्रेट सभागार में होगी। यह जानकारी महिला एवं बाल विकास विभाग के उपनिदेशक नंदलाल मेघवाल ने दी।

आसोलिया राव सिरदारों का स्नेह मिलन

उदयपुर, । राजस्थान राव छात्रावास में राजस्थान, मध्य प्रदेश, गुजरात एवं प्रवासी आसोलिया राव सिरदारों के भव्य स्नेह मिलन को लेकर सामाजिक मीटिंग आयोजित हुई। जिसमें सामाजिक एकता, संप्रभुता, इतिहास संरक्षण , भव्य स्नेह मिलन, सामाजिक कुरीतियों को दूर करने का समाज बंधुओं ने निर्णय लिया। एकीकृत प्रदेश मीडिया प्रभारी राव गोपाल सिंह आसोलिया ने बताया कि

संचालन नरपत सिंह आसोलिया ने किया। सरस्वती पूजन एवं समाज के गौरव पुरुष मोहन सिंह जी के माल्यार्पण द्वारा कार्यक्रम का शुभारंभ हुआ। राजस्थान मध्द प्रदेश गुजरात एवं प्रवासी सोलंकी राव सिरदारों ने अपना परिचय दिया। सभी ने अपने सुझाव भी रखे साथ ही आयोजक मंडल आसोलिया को मास्की के सूरज सिंह, रोड सिंह, गुमान सिंह, माधो सिंह,नरपत सिंह, शंभू सिंह, नाथू सिंह, मानसिंह, गोपाल सिंह, रतन सिंह, अमर सिंह, भरत सिंह ने पधार सभी अतिथियों का उपरणा पहनाकर स्वागत सम्मान किया। कार्यक्रम मुख्य रूप से गुजरात पाटन से आसोलिया सोलंकी राव सिरदारों की उत्पत्ति होने के कारण पाटन में स्नेह मिलन की रूपरेखा पर विचार किया । आयोजन के लिए कमेटी का निर्माण किया गया। बड़ी संख्या में आसोलिया राव सिरदार मीटिंग में आए। एवं आगामी आयोजन माता श्री भद्रकाली माता श्री खीमज माता के दरबार में गुजरात पाटन में आयोजित किए जाने का सर्वसमती से निर्णय भी लिया ।

त्रिमूखी वाले बाबा का उर्स सम्पन्न

उदयपुर, । देवारी स्थित त्रिमूखी वाले बाबा का तीन दिवसीय उर्स सोमवार को कुल की रस्म के साथ सम्पन्न हुआ। इस मौके पर मुस्लिम महासंघ के संस्थापक अध्यक्ष हाजी मो. बक्ष, प्रदेश महासचिव हिदायतुल्ला, प्रदेश संगठन सचिव मौईनुद्दीन का ईंतजामिया कमेटी ने इस्तक़ाम किया। इंतजामिया कमेटी के सदर ने मुस्लिम महासंघ द्वारा किये जा रहे सामाजिक कामो की जानकारी देते हुए बताया यह संगठन हमेशा समाज के हर कामो मे आगे रहता है।

उदयपुर, राजसमंद और सलूम्बर के डाकघरों में लागू हुई नई डिजिटल सेवा

उदयपुर। डाक विभाग डिजिटल उत्कृष्टता के लिए एपीटी (एडवांस प्लेटफॉर्म टेक्नोलॉजी) एप्लिकेशन का रोलआउट करने जा रहा है। उन्नत प्रणाली को उदयपुर,राजसमंद एवं सलूम्बर क्षेत्र के सभी डाकघरों में 21 जुलाई को लागू किया गया । इसके चलते सोमवार को डाकघरों में लेन देन बंद रहा।डाकघर उदयपुर मंडल के प्रवर अधीक्षक अक्षय भाटुवरा गाडेकर ने बताया कि इस उन्नत डिजिजल प्लेटफॉर्म पर निर्बाध और सुरक्षित रूपांतरण सुनिश्चित करने के लिए सोमवार को एक नियोजित डाउन टाइम निर्धारित किया गया । सोमवार को डाकघरों में कोई भी सार्वजनिक लेन देन नहीं किया गया । उन्होंने बताया कि यह अस्थायी सेवा स्थगन डेटा माइग्रेशन सिस्टम वैलिडेशन एवं कॉन्फिगरेशन प्रक्रियाओं को संपन्न करने हेतु आवश्यक है।जिससे नई प्रणाली का सफलतापूर्वक क्रियान्वयन सुनिश्चित हो सके। एपीटी एप्लिकेशन को उपयोगकर्ता अनुभव को बेहतर बनाने सेवाओं को तीव्रता से प्रदान करने तथा एक अधिक ग्राहक अनुकूल इंटरफेस के साथ विकसित किया गया है।



मुख्यमंत्री भजनलाल शर्मा सोमवार को राजस्थान हाईकोर्ट के मुख्य न्यायाधीश न्यायमूर्ति श्रीराम कलपाती राजेन्द्रन के शपथ ग्रहण समारोह में शामिल हुए। राजभवन में आयोजित समारोह में मुख्य न्यायाधीश को राज्यपाल हरिभाऊ बागडे ने पद और गोपनीयता की शपथ दिलाई।

राज्यपाल ने के.आर. श्रीराम को मुख्य न्यायाधीश की शपथ दिलाई

वे राजस्थान हाईकोर्ट के 43 वें मुख्य न्यायाधीश हैं

जयपुर, 21 जुलाई। राजभवन में आयोजित गरिमापूर्ण समारोह में राज्यपाल हरिभाऊ किसनराव बागडे ने न्यायमूर्ति के आर श्रीराम को राजस्थान के चीफ जस्टिस (सोजे) पद की शपथ दिलाई। वे मद्रास हाईकोर्ट से ट्रांसफर होकर आए हैं। उन्होंने हाईकोर्ट के 43 वें मुख्य न्यायाधीश के तौर पर शपथ ली। मुख्य सचिव सुधांशु पंत ने राज्यपाल की अनुमति लेकर राष्ट्रपति की ओर से जारी नियुक्ति वॉरंट पढ़ा।

कार्यक्रम में मुख्यमंत्री भजनलाल शर्मा, उपमुख्यमंत्री दिया कुमारी, प्रेमचंद बैरवा, महाधिवक्ता राजेन्द्र प्रसाद और हाईकोर्ट के अन्य न्यायाधीश सहित,

■ **राजस्थान आने से पहले के.आर. श्रीराम मद्रास हाईकोर्ट के मुख्य न्यायाधीश थे।**

न्यायिक अधिकारी व वकील मौजूद रहे। शपथ लेने के बाद मुख्यमंत्री भजनलाल और दिया कुमारी सहित अन्य लोगों ने सीजे श्रीराम को बधाई दी। गौरतलब है कि हाल ही में हाईकोर्ट के सीजे एमएम श्रीवास्तव का मद्रास हाईकोर्ट और वहां सीजे रहे न्यायमूर्ति केआर श्रीराम का राजस्थान हाईकोर्ट में तबादला किया

गया था। राजस्थान हाईकोर्ट में सीजे श्रीराम का कार्यकाल 69 दिनों का रहेगा। 28 सितंबर, 1963 को मुंबई में जन्मे सीजे केआर श्रीराम ने मुंबई विश्वविद्यालय से एलएलबी करने के बाद लंदन से मैरीटाइम लॉ में एलएलएम किया। वहीं, वे जुलाई 1986 को महाराष्ट्र एवं गोवा बार कौंसिल में वकील के रूप में पंजीकृत हुए। बतौर वकील, उन्होंने बॉम्बे हाईकोर्ट, सुप्रीम कोर्ट, उपभोक्ता आयोगों, सीमा शुल्क, उत्पाद शुल्क और सेवा कर अपीलीय न्यायाधिकरण, प्रतिभूति अपीलीय न्यायाधिकरण और कंपनी कानून बोर्ड में वकालत की और काफी सफल रहे। उन्हें

21 जून, 2013 को बॉम्बे हाईकोर्ट का अतिरिक्त न्यायाधीश नियुक्त किया गया और 2 मार्च 2016 को इस पद पर स्थायी कर दिया गया। जस्टिस श्रीराम को 21 सितंबर 2024 को मद्रास हाईकोर्ट के मुख्य न्यायाधीश के पद पर पदोन्नत किया गया। दूसरी ओर, व्यक्तिगत जीवन में सीजे श्रीराम सामाजिक कार्यों में सक्रिय रूप से शामिल होते थे। उन्होंने कई सालों तक एक एनजीओ में उपाध्यक्ष के तौर पर कार्य किया। यह एनजीओ दिवंगत लोगों के लिए अंतिम संस्कार और श्राद्ध करने की व्यवस्था करता है। इसके अलावा उन्हें गोल्फ खेलना भी पसंद है।

एक बार फिर मोदी विदेश ...

(प्रथम पृष्ठ का शेष) भारत और मालदीव के रिश्ते इस समय एतिहासिक रूप से बेहद खराब हैं। राष्ट्रपति मोहम्मद मुहज्जु की सरकार ने भारतीय सेना को मालदीव से हटने को कहा है और मालदीव सरकार चीन के काफ़ी करीब चली गई है। हिंद महासागर में चीन का प्रभाव लगातार बढ़ रहा है और भारत की पारंपरिक पकड़ कमजोर हुई है। आलोचकों का कहना है कि इस यात्रा से केवल प्रतीकात्मक फायदे हो सकते हैं, जबकि असली नीतिगत बदलाव की उम्मीद कम है।

ब्रिटेन की यात्रा भी समय के लिहाज से ठीक नहीं मानी जा रही है। ब्रैजिज़्ट के बाद ब्रिटेन की अर्थव्यवस्था कमजोर है, महंगाई, राजनीतिक अस्थिरता और वैश्विक स्तर पर सीमित भूमिका से इसका सामना है। भारत-ब्रिटेन के बीच लंबित मुक्त व्यापार समझौते पर कोई ठोस प्रगति नहीं दिख रही है। हाल ही में हुए आम चुनावों के बाद वहां नई सरकार बनी है, जिससे वार्ताओं में और देरी हो सकती है। विशेषज्ञों का मानना ​​है कि फिलहाल ब्रिटेन भारत को कोई खास आर्थिक लाभ नहीं दे सकता ऐसे में यह दौरा केवल औपचारिकता तक सीमित रह सकता है। यह संसद सत्र दो बड़े सुरक्षा मामलों, ऑपरेशन सिंदूर और पहलगायुम आतंकी हमल, के बाद पहला सत्र है।

इसके साथ ही अरुणाचल सीमा के पास चीन की सैन्य गतिविधियों को लेकर भी चिंता बढ़ी है। विपक्ष की मांग है कि प्रधानमंत्री इन विषयों पर संसद में स्वयं बयान दें। उनकी अनुपस्थिति को जवाबदेही से बचने के तौर पर देखा जा रहा है, जो संसद की संवैधानिक भूमिका को कमजोर करता है।

आलोचकों का कहना है कि यह फैसला भारत की विदेश नीति और घरेलू लोकतांत्रिक जिम्मेदारियों के बीच बढ़ते अंतर को दर्शाता है। अंतरराष्ट्रीय मंचों पर सक्रियता जरूरी है, लेकिन संसद के अहम सत्रों में प्रधानमंत्री की मौजूदगी लोकतंत्र के लिए जरूरी है। संकट के समय संसद से दूरी, विपक्ष के उस आरोप को और बल देती है कि सरकार एकतरफा तरीके से चलाई जा रही है।

निष्कर्ष यह है कि विश्व के मौजूदा हालात को देखते हुए मोदी की इस विदेश यात्रा से कोई ठोस रणनीतिक लाभ मिलने की संभावना कम है। मालदीव पूरी तरह चीन के पाले में जा चुका है और ब्रिटेन अभी किसी महत्वपूर्ण समझौते की स्थिति में नहीं है। वहीं, भारतीय संसद में देश के सबसे गर्भीर मुद्दों पर बहस हो रही है। इस स्थिति में प्रधानमंत्री का विदेश दौरा लोकतांत्रिक जिम्मेदारी से अधिक कुटीर्नातिक दिखावे को प्राथमिकता देने जैसा है।

न्यायाधीश वर्मा के “ इम्पीचमेंट ” ...

(प्रथम पृष्ठ का शेष) गए एक अन्य लंबित महाभियोग प्रस्ताव का उल्लेख करते हुए, धर्मनिरपेक्षता व लोकतांत्रिक मूल्य के प्रति संसद की प्रतिबद्धता पर प्रश्न उठाया।

इस बीच, न्यायमूर्ति वर्मा ने सुप्रीम कोर्ट में याचिका दायर कर इन-हाउस जांच को चुनौती दी है। उनका कहना है कि यह जांच संसद के अधिकारों का अतिक्रमण करती है और न्यायपालिका की स्वतंत्रता को कमजोर करती है। हालांकि अभी तक सुप्रीम कोर्ट ने उनकी याचिका सूचीबद्ध नहीं की है, क्योंकि संसद में उनके खिलाफ महाभियोग प्रस्ताव पर विचार चल रहा है।

कांग्रेस महासचिव जयराम रमेश ने कहा कि न्यायमूर्ति वर्मा को हटाने के लिए कांग्रेस संसदों ने हस्ताक्षर किए हैं।

मार्च में आग लगने की सूचना पर आपातकालीन सेवा कर्मचारियों ने जब दिल्ली हाईकोर्ट के पूर्व जज वर्मा के आवास पर पहुंचकर आग बुझाई, तो उन्हें उनके आउट-हाउस में बड़ी मात्रा में आधी जली हुई नकदी मिली। उस समय के मुख्य न्यायाधीश संजीव खन्ना ने उच्च न्यायालयों के तीन न्यायाधीशों की समिति बनाई, जिसने न्यायमूर्ति वर्मा को दोषी ठहराया।

जस्टिस संजीव खन्ना ने यह

■ **महाधिवक्ता का यह भी कहना था कि सुप्रीम कोर्ट द्वारा इस मामले में गठित “जांच समिति” असंवैधानिक है, तथा इसके गठन से पुलिस के काम-काज में बेवजह दखल हो रही है।**

मामला राष्ट्रपति द्रौपदी मुर्मू और प्रधानमंत्री नरेन्द्र मोदी को भेजा गया कि न्यायमूर्ति वर्मा ने इस्तीफा देने से मना कर दिया है, इसलिए उन्हें हटाया जाए। जस्टिस वर्मा को वापस इलाहाबाद उच्च न्यायालय भेज दिया गया, लेकिन न्यायिक कार्य से अलग रखा गया। न्यायमूर्ति वर्मा ने अपनी बेगुनाही का दावा करते हुए, सुप्रीम कोर्ट में समिति की रिपोर्ट को चुनौती दी है।

सोमवार को सुप्रीम कोर्ट में वकील एन. एन. नडुमपारा ने न्यायमूर्ति वर्मा के खिलाफ एफआईआर दर्ज करने की मांग करने वाली याचिका पर शीघ्र सुनवाई की मांग की। उन्होंने जब केवल “वर्मा” कहकर उनका उल्लेख किया, तो मुख्य न्यायाधीश बी.आर. गवई ने कड़ी आपत्ति जताते हुए कहा, अगर आप यह चाहते हैं कि मैं इस याचिका को खारिज कर दूँ, तो इसे अभी खारिज किए देता हूँ। क्या न्यायमूर्ति वर्मा आपके मित्र हैं? वे अभी भी उच्च न्यायालय के न्यायाधीश हैं। आप उन्हें ‘वर्मा’ कहकर

कैसे संबोधित कर सकते हैं? सॉलिसिटर जनरल तुषार मेहता ने भी इसका विरोध किया।

नडुमपारा की याचिका में दिल्ली पुलिस को निर्देश देने की ये मांग की गई है कि न्यायमूर्ति वर्मा के खिलाफ नकदी बरामदगी को लेकर प्राथमिकी दर्ज की जाए और इसकी जांच की जाए। याचिका में कहा गया है कि इतनी बड़ी मात्रा में नकदी की बरामदगी भ्रष्टाचार निवारण अधिनियम और मनी लॉन्ड्रिंग रोकथाम कानून के तहत दंडनीय अपराध है।

मार्च 14 को आग की सूचना पर दमकल कर्मी और पुलिस अधिकारी न्यायाधीश के आवास पर पहुंचे थे, जहां उन्हें प्लास्टिक के थैलों में रखी बड़ी मात्रा में अधजली नकदी मिली थी। नडुमपारा की याचिका में कहा गया है कि पुलिस ने मौके पर वीडियो और फोटो तो लिए, लेकिन एफआईआर दर्ज नहीं की, क्योंकि के. वीरास्वामी बनाम भारत सरकार केस के निर्णय के

अनुसार, किसी न्यायाधीश के खिलाफ प्राथमिकी दर्ज करने के लिए मुख्य न्यायाधीश की अनुमति आवश्यक होती है।

वकील का कहना है कि सुप्रीम कोर्ट द्वारा गठित तीन सदस्यीय जांच समिति असंवैधानिक है और यह पुलिस की भूमिका में हस्तक्षेप करती है।

मानसून सत्र के ...

(प्रथम पृष्ठ का शेष) के नेता होने के नाते उन्हें बोलने का अवसर न देने का, आरोप लगाया। सरकार और विपक्ष के बीच यह टकराव सत्र के दूसरे दिन मंगलवार को और भी बढ़ सकता है, क्योंकि यह खबर सामने आई है कि प्रधानमंत्री मोदी बुधवार को मालदीव और ब्रिटेन के दौरे पर जा रहे हैं। विपक्ष का कहना है कि इस दौरे पर विदेश मंत्री या अन्य कोई मंत्री भेजा जा सकता था, तथा प्रधानमंत्री को संसद सत्र के दौरान विदेश नहीं जाना चाहिए।

विपक्ष ने अब तक कम से कम 20 मुद्दों पर बहस के लिए नोटिस दिए हैं, जिनमें बिहार में मतदाता सूची का पुनरीक्षण, मणिपुर की स्थिति और कई पुलों के ढहने जैसी घटनाएं शामिल हैं।

कोटा में संरक्षित प्रजाति का दुर्लभ “स्ट्रीकड कुकरी स्नेक” मिला

यह सांप जहरीला नहीं होता है, कोटा और हाड़ौती क्षेत्र में बहुत ही कम देखने को मिलता है

■ **इंटरनेशनल यूनियन फॉर कंज़र्वेशन ऑफ नेचर ने धारीदार कुकरी सांप को संरक्षित प्रजाति माना।**

कोटा, 21 जुलाई (निसं)। शहर के बोरखेड़ा इलाके में दुर्लभ प्रजाति का रेयर “स्ट्रीकड कुकरी स्नेक” (धारीदार कुकरी सांप) मिला है। यह सांप जहरीला नहीं होता है लेकिन कोटा और हाड़ौती क्षेत्र में बहुत ही कम देखने को मिलता है। नगर निगम के राकेश सेन ने बताया कि पिछले कुछ दिनों से बारां रोड स्थित जय हिन्द नगर में एक घर से सांप के बच्चे के निकलने की सूचना मिल रही थी। जब वे मौके पर गए तो उन्हें एक कुकरी स्नेक नज़र आया ,जिसे उन्होंने रैस्क्यू किया। मकान मालिक ने बताया कि कुछ सांपों के बच्चे झाड़ू से बाहर निकाल दिए गए। यह “धारीदार कुकरी सांप,” जिसे अंग्रेजी में “स्ट्रीकड कुकरी स्नेक” कहते हैं, आमतौर पर 15 से 18 इंच लंबा होता है। इस सांप का ऊपरी हिस्सा भूरे रंग का और नीचे का हिस्सा सफेद रंग का होता है। यह सांप



कोटा शहर के बोरखेड़ा इलाके में दुर्लभ प्रजाति का “स्ट्रीकड कुकरी स्नेक” (धारीदार कुकरी सांप) मिला है। यह सांप जहरीला नहीं होता है और कोटा और हाड़ौती क्षेत्र में बहुत ही कम देखने को मिलता है।

एक बार में 5 से 8 अंडे देता है। कोटा के सर्प विशेषज्ञ विष्णु श्रृंगी ने बताया कि यह सांप कोटा में बहुत कम पाया जाता है। कोटा में इस सांप को लगभग 3 से 4 बार ही रेस्क्यू किया गया है। पर्वतीय इलाकों में पाए जाने वाले ये सांप शर्मीले होते हैं, लेकिन छेड़े जाने पर काट लेते हैं। श्रृंगी ने बताया कि

स्ट्रीकड कुकरी स्नेक को “ऑलिगोडन टेनिओलेटास” जीन्स के सांपों के रूप में भी जाना जाता है। अलग-अलग रंग होने के कारण इन्हें कुकरी स्नेक कहा जाता है। भारत, नेपाल और पाकिस्तान में मिलने वाले ये सांप, भारत में मुख्य तौर पर केरल, कर्नाटक व तमिलनाडु में पाए जाते हैं। ये सांप जहरीले नहीं

होते हैं लेकिन इसकी विशेषता यह है कि कुकरी चाकू के तरह इनके दांत मुड़े हुए होते हैं, जिनका उपयोग ये अंडों को खाने के लिए करते हैं। इन सांपों का मुख्य भोजन छिपकली, कीड़े और सरीसृप के अंडे होते हैं। इंटरनेशनल यूनियन फॉर कंज़र्वेशन ऑफ नेचर ने इसे संरक्षित प्रजाति माना है।

अमरिकन ...

(प्रथम पृष्ठ का शेष) समाचार पत्र की रिपोर्ट में कहा गया कि इमैं में से लगभग 50 मामले ट्रम्प प्रशासन द्वारा कुछ विदेशी छात्रों को उनके इमिग्रेशन रिकॉर्ड और आपराधिक रिकॉर्ड में अनियमितताओं के कारण निष्कासित करने के प्रयासों का हिस्सा थे। वाइट हाउस ऐसे 90 प्रतिशत से अधिक मामलों में हार गया।

ट्रंप की पहल के खिलाफ फैसला सुनाने वाले जज मुख्य रूप से पूर्व राष्ट्रपतियों, बराक ओबामा और जो बाइडेन द्वारा नियुक्त जज हैं। अखबार की रिपोर्ट के अनुसार, उन्होंने ट्रंप के रुख के खिलाफ 125 से ज्यादा बार फैसला सुनाया है।

(प्रथम पृष्ठ का शेष) जानकारी मिली है कि कांग्रेस के राज्यसभा सांसदों ने जस्टिस वर्मा के खिलाफ महाभियोग प्रस्ताव पर हस्ताक्षर कर दिये थे। लेकिन सरकार चाहती थी कि विपक्ष लोकसभा में भी हस्ताक्षर करे। लेकिन विपक्ष ने यह कहते हुये इनकार कर दिया कि राज्यसभा में तो पहले ही ज़रूरी प्रक्रिया पूरी हो चुकी है।

सूत्रों के अनुसार, उपराष्ट्रपति धनखड ने सरकार को सलाह दी थी

कि यह प्रस्ताव दोनों सदनों में एक साथ लाया जाए, लेकिन इसने एक समस्या का रूप ले लिया। अगर ऐसा होता, तो दोनों सदनों के अध्यक्ष इसे खारिज नहीं कर सकते थे और इसे स्वीकार करना होता। सरकार की ओर से धनखड को लेकर कई तरह की बातें फैलाई जा रही थीं, जैसे कि वे यूपी के मुख्यमंत्री योगी आदित्यनाथ की बहुत तारीफ कर रहे थे और बार-बार यूपी जा रहे थे। इसके अलावा, सांसदों को बांटे गए लैपटॉप में घोटाले की बात भी

उछाली गई। यह भी कहा गया कि राज्यसभा में कुछ लोगों को पैसे लेकर नौकरी दी गई। ऐसी ही कई अन्य बातें भी कही जा रही थीं। कारण जो भी रहे हों, यह साफ है कि आज शाम 4:30 बजे तक उनके इस्तीफे का कोई संकेत नहीं था। लेकिन उसके बाद अचानक इस्तीफा दे दिया गया।

यह भी साफ है कि उन्हें इस्तीफा देने के लिए कहा गया था, जिससे सरकार के भीतर एक अभूतपूर्व स्थिति बन गई है।

हाई कोर्ट ने मुंबई ट्रेन विस्फोट मामले में सभी 1 2 आरोपियों को सबूतों के अभाव में बरी किया

महाराष्ट्र सरकार हाईकोर्ट के फैसले के खिलाफ सुप्रीम कोर्ट में अपील करेगी

मुंबई, 21 जुलाई। बंबई उच्च न्यायालय ने आज एक महत्वपूर्ण फैसले में 2006 मुंबई लोकल ट्रेन सिलसिलेवार बम विस्फोट मामले के सभी 12 आरोपियों को सबूतों के अभाव में बरी कर दिया।

महाराष्ट्र सरकार ने 2006 के मुंबई ट्रेन बम धमाकों में आरोपी व्यक्तियों को बरी करने के बॉम्बे हाई कोर्ट के फैसले को सुप्रीम कोर्ट में चुनौती देने का फैसला किया है। मुख्यमंत्री देवेंद्र फडणवीस ने कहा कि सरकार हाई कोर्ट के आदेश की समीक्षा करेगी और फिर सुप्रीम कोर्ट में अपील करने का निर्णय लेगी।

न्यायमूर्ति अनिल किलोर और न्यायमूर्ति श्याम चांडक की एक विशेष पीठ ने अपने फैसले में कहा कि अदालत के सामने जो सुबूत रखे गए, वे आरोपियों का अपराध साबित करने

में अपर्याप्त हैं। अदालत ने कहा कि ‘यह विश्वास करना कठिन है कि आरोपियों ने अपराध किया था।’ उच्च न्यायालय ने पाया कि अभियोजन पक्ष के दावे में कई बुनियादी खामियां हैं। पीठ ने अविश्वसनीय गवाहों, संदिग्ध पहचान परेड और यातना देकर इकबालिया बयान लेने के लिए भी जांच दल की आलोचना की। अदालत ने पाया कि इस्तेमाल हुए बम के ब्योरे सहित दूसरे बुनियादी तथ्यों को भी स्थापित करने में एटीएस विफल रही है। गवाहों के बयानों और कथित बरामदगी का ‘कोई साक्ष्य मूल्य नहीं’ माना गया।

न्यायालय ने कहा कि जाँच एजेंसियाँ आरोपियों के खिलाफ आरोपों की पुष्टि के लिए कोई ठोस सबूत पेश करने में विफल रहीं। उच्च

■ **हाईकोर्ट ने कहा कि अभियोजन पक्ष के दावे में बुनियादी खामियां हैं। सबूत भी पर्याप्त नहीं हैं। यह विश्वास करना कठिन है कि आरोपियों ने अपराध किया है।**

■ **ज्ञातव्य है कि 11 जुलाई को मुम्बई लोकल ट्रेन में सीरियल ब्लास्ट हुए थे, जिसमें 189 लोग मारे गए थे, 700 से ज्यादा घायल हुए थे और 19 साल बाद केस पर फैसला आया है।**

न्यायालय ने निचली अदालत के फैसले को पलटते हुए, अब सभी आरोपियों को इस आधार पर बरी कर दिया है कि हमलों में उनकी संलिप्तता साबित करने के लिए जांच एजेंसियों के पास पर्याप्त सबूत नहीं है।

अदालत ने इस मामले में पाँच व्यक्तियों को मिली मृत्युदंड की सजा और शेष सात को मिली आजीवन

बांग्लादेश वायु सेना का एफ-7 विमान कॉलेज में क्रैश हुआ

ढाका, 21 जुलाई। बांग्लादेशी वायुसेना का एक एफ-7 प्रशिक्षण विमान सोमवार को कॉलेज परिसर में हादसे का शिकार हो गया। विमान कॉलेज की बिल्डिंग से जा टकराया। स्थानीय मीडिया रिपोर्ट्स के मुताबिक, हादसे में 20 लोगों की मौत हो गई, जबकि 170 से अधिक लोग घायल बताए जा रहे हैं। मरने वालों में 16 छात्र, 2 शिक्षक और 1 पायलट शामिल हैं। एक अन्य मृतक से जुड़ी जानकारीयां अभी नहीं मिली हैं। हादसे के वक्त माइलस्टोन कॉलेज में बच्चे मौजूद थे। प्लेन क्रैश होने के बाद स्कूल-कॉलेज में अफरातफरी मच गई। मौके पर अग्निशमन और बचाव दलों ने पहुंचकर बचाव कार्य शुरू कर दिया है।

हजरत शाहजाल अंतरराष्ट्रीय हवाई अड्डे के एक वरिष्ठ अधिकारी ने भी घटना की पुष्टि की है। अधिकारियों ने बताया कि प्रशिक्षण विमान ने दोपहर लगभग 1:06 बजे उड़ान भरी थी और उड़ान भरने के ठीक बाद ही दुर्घटनाग्रस्त हो गया। हादसे के बाद विमान में आग लगी।

‘ईडी सारी हदें पार कर रहा है’

अधिवक्ताओं को समन भेजने पर सुप्रीम कोर्ट में ईडी पर सख्त टिप्पणी की

■ **सुप्रीम कोर्ट में सीजेआई बीआर गवई, जस्टिस विनोद चन्द्रन की बेंच ने कहा कि अधिवक्ता का अपने मुवक्किल से विशेषाधिकार प्राप्त संवाद होता है उस पर नोटिस कैसे जारी हो सकता है।**

जा सकते हैं? वे सारी हदें पार कर रहे हैं...। सुनवाई के दौरान एक अधिवक्ता ने तर्क दिया कि अधिवक्ता दातार जैसे कानूनी पेशेवरों को हाल ही में ईडी द्वारा जारी किए गए नोटिस का वकालत के पेशे पर नकारात्मक प्रभाव पड़ सकता है।

बेंच ने कहा कि दिशानिर्देश बनाए जाने चाहिए। अधिवक्ता ने तर्क पर क्रिया देते हुए सॉलिसिटर जनरल तुषार मेहता ने कहा कि झूठे आख्यान गढ़ कर

संस्थाओं को बदनाम करने की कोशिश की गई है।

अर्तौनी जनरल आर. वेंकटरमण और मेहता ने कहा कि अधिवक्ताओं को समन जारी करने के संबंध में मामला उच्चतम स्तर पर उठाया गया था और जाँच एजेंसी से कहा गया था कि वह अधिवक्ताओं को कानूनी सलाह देने के लिए नोटिस जारी न करें।

रेल्वे पेपरलीक...

(प्रथम पृष्ठ का शेष) ईएसएन कर्जन-बोरियावी, पश्चिम रेलवे, आणंद और रेलवे विभाग के अन्य लोगों द्वारा प्रश्नपत्र लोक करने के संबंध में मामला दर्ज किया था। दोधियों ने प्रोवेशनरी असिस्टेंट स्टेशन मास्टर के पद के लिए लिखित परीक्षा में बैठने वाले उम्मीदवारों से 50 हजार से लेकर एक लाख रुपये तक की राशि वसूली थी। मामले की सुनवाई के बाद न्यायालय ने आरोपियों को दोषी ठहराया और उन्हें सजा सुनाई।